

IWUGHARỊ MGBIDI AHỤ

Nehemaia 2:9-20; 4:1-23; 6:1-16.

IHEÒMÙMÙ 446

Nke Ndị etiti

AMAOKWU IBUN'ISI: "The ọ bụla unu nēme, nālunu ọlụ site na nkpurụ-obi-unu, dị ka unu nālurụ Onye-nwe-ayị ọlụ, ọ bugh kwa madu" (Ndi Kọlọsi 3:23).

Ịlaghachi Na Jerusalem

N'ikpeazụ Nehemaia jeruru Jerusalem, bụ obodo nke Chineke rọputaworo nye ndị Ya ifè Ya òfùfè. Anyị chetara na Nehemaia ekpewo ekpere banyere obodo a, Chineke azawo kwa ekpere ya site n'inye ya ohere ịlaghachi. Eze enyewo Nehemaia ịnyịnya na ụsụ ndị agha ka ha soro ya jee. O jidewo kwa akwụkwọzi eze dere bụ nke nyere ya ohere ịgafe ala niile dị n'òfè osimiri.

Náání ihe ntà ka anyị matara banyere ijè nke Nehemaia, ma anyị matara na mgbe mmadụ ọ bụla naebu ọlụ nke Onyenweanyị n'obi ọ na adị ka o chefuru iheike na ike ọgwụgwụ niile nke ogologo njèm. Nehemaia nwere mkpebi n'obi ya ịlurụ Onyenweanyị otù ọlụ putara ihè. Náarughịka, obi tọrọ ya ụtọ ka ụgbọala ya naerute nso Jerusalem na Ulouuku ọhụ ọhụ nke ewuru siteri na mgbe adọrọ ndị Ju n'agha.

Njèm Abalị

Mgbe ụbọchị atọ gafesiri Nehemaia malitere ọlụ ya. N'abalị, ya na ndị enyi ya olenale puru na nzuzo ka o wee hụ ọndụ nke mgbidi obodo ahụ. Anaemechi ọnụzọama nke obodo ahụ náabali niile, ma ugbu a akwatuwo mgbidi suree kwa ọnụzọama ya n'ọkụ.

Nehemaia sitere n'ọnụzọama nke ndagwurugwu puo n'obodo wee gbagharịa obodo ahụ gburugburu. Ọ huru na ọ di dika akuko ahụ ọ nuworo. N'otù ebe, na mmiriyi Gaihon, otutu ahijia kposara n'ebe ahụ na inyinya apughi igafe. Tupu ya alaghachi n'obodo, Nehemaia gabigara mmiriyi Kidron wee site n'elu otu ugwu lee mgbidi Jerusalem anya. Náarughịka ihe Nehemaia huru wutere ya nkeukwu. Mgbe otutu arọ gasiri, Jisọs guzokwara n'elu otù ugwu ntà wee lee obodo ahụ anya. Jisọs kwaara ndị bi n'obodo ahụ ákwá n'ihì na ha juru Ya na nzoputa Ya (Luk 19:41-44). Jisọs agwawo ndị ahụ na obodo ahu gaatogborọ n'efu. Ọ siri: "Otutu mgbe ole ka M'choro ichiko umu gi, obuna dika nnekwuokuku nachiko umu ya n'okpuru nku-ya abua, ma unu achogh!" (Matiu 23:37). Ọ bụ kwa otù mmiriyi Kidron a ka Jisọs na ndị náeso ụzọ Ya gabigara mgbe ha naaga Getsemane ebe araara Jisọs nye (Jon 18:1).

Mkwekorị ta

Ọ dighi otù nime ndiji matara atumàatù maobu njem nke Nehemaia jere n'abalị. Ọ kpokotara ndiji niile nke ndi Ju. O chetaara ha mbibi na onodu ojoo nke ha no nime ya. Nehemaia kpalikwara ha ilu ọlụ. Ọ siri, "Bianu ka ayi wue mgbidi Jerusalem." Ọlụ nke a kariiri nke otù onye gaalu. Nehemaia gwara ha otù Chineke siworo nonyere ya na otù eze siworo nye ya ohere na inye aka. Ụdị mmuo ahụ di nime Nehemaia bakwara nime ndi ahụ ha wee jikere isonye ya n'olu ahụ. Ha siri, "Ka ayi bilie lua mgbidi."

Ahijia

Mgbe ufodu ọ naabu ihe di mma mmadu ileru anya a ndu ya wee ghota onodu ya. Onyemehie aghaghi ibuuzo ghota onodu mmehie tupu ọ gaahuta mkpa ọ di ya ikpoku Chineke maka mgbaghara. Ọ buru na mmadu enweghi mmetuta na mgbidi nke imemmuo ya ebibisiwo na ndu ya juputakwara n'ahijia, olee otu ọ gaesi mata obuna mkpa nke ibindu n'uzo di ocha, di kwa nsodi? I legharwo mgbidi nke imemmuo gi anya? Mmehie na nlefuanyia ọ kwatusiwo ya wee mee ka ahijia kpokota? Ọ buru otu ahụ, ka okwu nke ndi nke Chineke a kpalie gi ka i mee ihe banyere ya: "Bianu ka ayi wue mgbidi."

Na mbu, ihe niile naeweta mgbochi ka anaaghaghi iwepu n'uzo: mmehie, ikpasi, obi ojoo, ugha, mpako, eziumume nke onweonye, na ihe ọ bula ozọ gaeme ka i wezugha onwegi n'ebe Chineke no. Ka mmadu naekpepere, naecheghari naekwuputa kwa mmehie ya niile, Obara Jisọs gaehichapu ahijia niile ahụ. Mgbe mmadu doziri ụzọ ya, mezie kwa ihe niile naadighi mma o mere na mgbe garaaga, owuwu mgbidi ahụ amaliteworị.

Mmegide

Mgbe ndị nke Chineke malitere ilu ezi olu, ekwensu naagbali igbochi ha. N'oge a, mgbe Umụ Israel malitere iwughari mgbidi ahụ, Sanbalat na Tobaia bu ndindú nke ndi náemegide ha. Na mbu iwe were ha na ahuru onye o bu la gaenyere Umụ Israel aka. Ha chiru ha ochi n'ikwaemo na okwu ojoo. Ha siru, "Gini ka ndi-Ju ndia ndi nata aru neme?" Ha kwara ndi Ju eme wee si na mgbidi ahụ esighi ike, o buru na nkita ohia arigo ya na o gaenwe ike ikwada ya.

Ilukota Olu

Umụ Israel nogidere n'iwu mgbidi ahụ, náasi, "Chineke nke elu-igwe, Ya onwe ya geme ka ihe gara ayi nke oma." Ezinaulo o bu la ka enyere okè nke mgbidi ahụ ha gaewu. Ha lusiru olu ike, mgbe naadighiana ha wee lukota mgbidi ahụ rue nkera ya, "n'ihu na ndi-Ju nwere obi ilu olu."

N'iwu maka ebighiebi ndi nke Chineke aghaghi ilukota olu naenyekwara ibe ha aka. Ha aghaghi inwe ihe ha bu n'obi di n'iru ha, na obi iluolu. Pol kuziri na anyi bu ndi ha na Onyenweanyi "naluko olu" (2 Ndi Korint 6:1). O kwara na anyi niile bu ihe di n'otu aru, otu akuku apughi kwa ikwu na akuku nkeozo adighi ya mkpa (I Ndi Korint 12:18-21). Mgbe Pol naakowa ilukota olu, o siru na Okwu Chineke di ka mkpuru, si, "Mu onwem kuru osisi, Apolos kwosara ya miri; ma o bu Chineke neme ka o naba uba" (I Ndi Korint 3:6).

Ichenché Na Ikpeekpere

Ichiochi nke onyeiro egbochighi olu Chineke. Sanbalat na Tobaia malitere itu atumaatu otu ha gaei megide Umụ Israel site n'iluso ha ogu. Ma Umụ Israel kpereekpere "guzo ndinche." Ha ekpeghi naani ekpere maka inyeaka Chineke kama ha mekwara ihe ha kwesiri ime.

Jisos gwara ndi naesouzo Ya ka ha naechenché naekpe kwa ekpere ka ha ghara idaba n'onwunwa (Matiu 26:41). Pol Onyeozu doru umummadu akananti si "nanogidesinu ike n'ekpere-unu, namukwanu anya nime ya n'ikele ekele" (Ndi Koluosi 4:2). Agwara umu Chineke si, "Nechenu nche, neguzosinu ike n'okwukwe-unu, burunu ndikom, nadinu ike" (I Ndi Korint 16:13).

Agbamume

Ufodu nime ndi ahụ dara mba n'obi. Ha nuru atumaatu nke ndi. Ike gwuru ha ka ha naele olu niile ahụ: ahia agaekpofu na mgbidi agaewu. Ndi agbataobi ha ghara ha ume, náasi, "Unu atula egwu ... chetanu Onye-nwe-ayi." Otutu mgbe anyi puru ikwu otu okwu igba ndi agbataobi anyi ume. Anyi puru iji Okwu Chineke nyere ha aka. Chineke kwere mkwa si, "Atula egwu ... M'gagba gi ume" (Aisaia 41:10) na, "gi ka M'ganonyere" (Aisaia 43:2).

Ndi nke Chineke luruolu otutu ogologo hour, "site na chi obubo rue mgbe kpakpando putara." Ha lukotara olu, ufodu naechenché, jikere ilu ogu, mgbe ndiozo naewu mgbidi. Ndi nabu ibu na ndi nawu mgbidi lukotara olu. "Nwoke o bu la newere otu aka ya lu olu n'ije-ozu ahụ, ma otu aka ya nei iheagha ya." Ha siru, "Chineke-ayi geburu ayi agha," O mekwara ya.

Alusiri Olu Ahu

Alusiri mgbidi ahụ n'ubochi iri ise na abuo (52), naagbanyeghi mmegide nke Sanbalat na Tobaia na uzo aghugho ha niile. Chineke nyeere Umụ Israel na ndindú ha aka. Ha niile lukotara olu n'ihu otu ihe -- olu Chineke. Ha lusiru olu ha maliteworo, ndi ahụ wee "mara na esitere n'aka Chineke-ayi jee ozi a."

AJUJU DI ICHEICHE

1. Gini mere Nehemaia ji choo ilaghachi na Jerusalem?
2. Gini ka o huru mgbe o na-agba obodo ahụ gburugburu?
3. Gini mere Nehemaia ji riu ndi ahụ ka ha nye aka?
4. Tupu amalite iwu mgbidi ahụ, gini ka agaebu uzo mee?
5. Olee ndikom abuo bu ndindú ndi náemegide Nehemaia?
6. Olee otu ha si gbalia ime ka Umụ Israel daa mba?
7. Gini mere Umụ Israel ji "Guzo ndi-nche?"
8. Onye luru Umụ Israel ogu?
9. Oge ra ana ka o were ha iji wusia mgbidi ahụ?
10. Kpoo aha ihe ato mere Umụ Israel ji nwee ogan'iru n'iwu mgbidi ahụ?